



முத்தமிழறிஞர் கலைஞரின் 103வது பிறந்தநாளை முன்னிட்டு கோவை வடக்கு மாவட்டம், குனியமுத்தூர் பகுதி, சுண்டக்கா முத்தூர், வாட்டு எண்: 89ல் மாவட்டச் செயலாளர் தொண்டாமுத்தூர் அ.ரவி தலைமையில் பொள்ளாச்சி நபாநாமன் உறுப்பினர் கே.ஈஸ்வரசாமி கலைஞரின் திருவுருவப் படத்திற்கு மாலை அணிவித்து, அமைப்பு சாரா ஓட்டுனர் அணி பெயர் பலகையை திறந்து வைத்து உறுப்பினர் சேர்த்தல் மற்றும் அணி உறுப்பினர்களுக்கு சீருடை வழங்கி, மரக்கன்றினை நடட்டு வைத்தார். இதில் பகுதி கழக செயலாளர் லோகநாதன், மாநகராட்சி மேயர் கா.ரங்கநாயகி ராமச்சந்திரன், துணை மேயர் இரா.வெற்றிச்செல்வன், மாவட்ட பொருளாளர் அப்துல் ரகுமான், மாவட்ட துணை செயலாளர் ஜெயந்தி சக்திவேல், வட்ட செயலாளர் சக்திவேல், பேரூர் கழக செயலாளர் அண்ணாதுரை, நரசிபுரம் ஊராட்சி மன்ற முன்னாள் தலைவர் என்.ஆர்.கார்த்திகேயன், அமைப்பு சாரா ஓட்டுநர் அணி நிர்வாகிகள் சரவணன், மகேந்திரன், வெங்கடேஷ், முருகேசன், கணேஷ் உட்பட பலர் கலந்து கொண்டனர்.

த.வெ.க. அரசில் சட்டம் - ஒழுங்கு படும் பாடு!

தமிழ்நாட்டில் ஒரே நாளில் 12 பேர் கொலை!

நாள்தோறும் குற்றச் சம்பவங்கள் அதிகரிப்பு!

சென்னை, ஜூலை 2 - தமிழ்நாட்டில் ஒரே நாளில் 12 பேர் கொலை செய்யப்பட்டுள்ளனர். “இது என்ன உத்தரபிரதேசமா?” என மக்கள் கொந்த வித்துள்ளனர்.

இது பற்றிய விவரம் வருமாறு :-

கன்னியாகுமரியில் மாவட்டத்தில் நேற்று முன்தினம் 3 பேர் கொல்லப்பட்டனர். கண்ணம்பிவிளையில் மது அருந்தும் போது சிங்கம், லிங்கசாமி கொடூரமாக கொல்லப்பட்டார். நாகர்கோவில் அருகே கடடொள ஒப்பந்ததாரர் தங்கபாண்டி தலையில் கல்லை போட்டு தொழிலாளர் சரவணக்குமார் கொலை செய்துள்ளார்.

புதுக்கோட்டை மாவட்டம் ஆலங்குடி அருகே 9 வயது சிறுவன் கழுத்தை நெரித்துக் கொலை செய்யப்பட்டுள்ளார். ஓரினச்சேர்க்கைக்கு இணங்க மறுத்த சிறுவனை கொலை செய்த 12ம் வகுப்பு மாணவன் கைது செய்யப்பட்டார்.

தலைநகர் சென்னையில் மேடவாக்கம் அருகே ஆட்டோ ஓட்டுநர் சுரேஷ், அவரது ஆட்டோவிலேயே மர்மமான முறையில் உயிரிழந்து கிடந்தார். செங்கல்பட்டு மாவட்டம் மறைமலைநகர் அருகே ஓடிசாவை சேர்ந்த இளைஞர் முஸ் தாஜு வீடு புகுத்து, அடைவினாள் தாக்கக் கொலை செய்துள்ளது.

காரைக்குடி புது பேருந்து நிலையத்தில் மணிகண்டன் என்ற இளைஞர் கொலை செய்யப்பட்டுள்ளார்.

மதுரை மாவட்டம், சோழவந்தானில் சித்திக் என்ற கணவர் துர்கை யாளம் தெரியாத கும்பல் வழிமறித்து படுகொலை செய்தது. ஏற்கனவே கொலை வழக்கில் சிக்கிய சித்திக்கை பழிவாங்கும் விதமாக கொலை செய்யப் பட்டிருக்கலாம் என விசாரணை நடத்தப்பட்டு வருகிறது.

திருவண்ணாமலையில் நிலத்தகராரில் துலுக்கான த்தை, அவரது அண்ணன் மகன் மற்றும் அவரது உறவினர்கள் தாக்கக் கொலை செய்துள்ளனர். கள்ளக்கு

றிச்சி மாவட்டம், உளுத்தூர் பேட்டை அருகே குடும்ப தகராறில் தந்தை ராமசாமியை, மகனே அடித்து கொன்றுள்ளார். பழனி அருகே குடும்பப் பிரச்சினை காரணமாக தங்கையின் கணவர் துர்கை ராஜே, மைத்துனரே தலையில் கல்லைப் போட்டு கொலை செய்துள்ளார்.

கிருஷ்ணகிரி அருகே மல்லிகைபாய் தொடட்டி கிராமத்தில் குடும்பத்தகராறில் மனைவி சுஷ்மிதாவை கணவரே கொலை செய்துள்ளார். இதன் மூலம் ஒரேநாளில் மட்டும் 12 படுகொலைகள் தமிழ்நாடு முழுவதும் அரங்கேறியுள்ளன.

திருவள்ளூர் மாவட்டம் பொன்னேரியில் த.வெ.க. ஆட்சியின் நிர்வாகச் சீர்கேடு எதிரொலி!

தொடர் மின்வெட்டால் கொதித்த பொதுமக்கள் - நள்ளிரவில் சாலை மறியல் போராட்டம்!

திருவள்ளூர், ஜூலை 2- திருவள்ளூர் மாவட்டம் பொன்னேரி அருகே தொடர்ச்சியாக நீடித்து வரும் மின்வெட்டு, பொது மக்களின் பொறுமையை சோதிக்கும் அளவுக்கு மோசமடைந்துள்ளதாக குற்றச் சாட்டுகள் எழுந்துள்ளன. பலமுறை புகார் அளித்தும் உரிய நடவடிக்கை எடுக்கப்படவில்லை எனக் கூறி, ஆத்திர

மடைந்த பொதுமக்கள் நள்ளிரவில் சாலை மறியல் போராட்டத்தில் ஈடுபட்டனர். இந்தச் சம்பவம், த.வெ.க. அரசின் நிர்வாகத் திறனின்மை மற்றும் மின்வாரியத்தின் செயல்பாடு குறித்து கடும் கேள்விகளை எழுப்பியுள்ளது. பொன்னேரி அடுத்த கிருஷ்ணாபுரம் பகுதியில் கடந்த சில நாட்களாக பகல், இரவு பாராமல்

அடிக்கடி மின்தடை ஏற்பட்டு வருவதாக பொது மக்கள் தெரிவிக்கின்றனர். குறிப்பாக இரவு நேரங்களில் பல மணி நேரம் மின்சாரம் இல்லாததால் குழந்தைகள், முதியோர், நோயாளிகள், மாணவர்கள் மற்றும் வேலைக்குச் செல்வோர் என அனைத்து தரப்பினரும் கடுமையாக பாதிக்கப்பட்டுள்ளனர். செல்வாய்க் கிழமை

இரவு சுமார் 9 மணியளவில் ஏற்பட்ட மின்தடை, நள்ளிரவு 12 மணி வரை நீடித்ததாகக் கூறப்படுகிறது. இதனால் ஆத்திரமடைந்த பொதுமக்கள் பொன்னேரி-செங்குன்றம் சாலையில், திடீரென சாலை மறியல் போராட்டத்தில் ஈடுபட்டனர். சுமார் 30 நிமிடங்கள் நடைபெற்ற இந்தப் போராட்டத்தால் அந்தப் பகுதியில் போக்குவரத்து முழுமையாக பாதிக்கப்பட்டது.

போராட்டத்தில் ஈடுபட்ட பொதுமக்கள் கூறுகையில், மின்வாரிய அதிகாரிகளை பலமுறை தொடர்பு கொண்டபோதும், பிரச்சினைக்கு தீர்வு கூறாமல், “மின்தடை தொடர்ந்து இருந்தால் உங்கள் வீட்டிற்கு இன்வென்ட்டர் வாங்கிக் கொள்ளுங்கள்” என அலட்சியமாக பதிலளித்ததாக குற்றம் சாட்டினர். மக்களின் துயரத்தை உணராமல் அதிகாரிகள் செயல்படுவதாகவும் அவர்கள் வேதனை தெரிவித்தனர்.

“இரவு முழுவதும் துங்க முடியாத நிலை ஏற்பட்டுள்ளது. சிறு குழந்தைகள் முதல் முதியோர் வரை அனைவரும் மின்வெட்டால் கடுமையாக அவதிப



காலம் சென்ற நபர் ஜீனியர் பாலையா அவர்களின் புதல்வி நிவேதிதா - சுரேஷ் தம்பதியின் திருமண வரவேற்பு நேற்று முன்தினம் (29.06.2026) வானகரத்தில் உள்ள தனியார் திருமண அரங்கில் நடைபெற்றது. தென்னிந்திய நபர் சங்கத் தலைவர் எம்.நாசர், துணைத் தலைவர் பூச்சி எஸ்.முருகன் இருவரும் கலந்து கொண்டு தி.மு.க. தலைவரும் முன்னாள் முதலமைச்சருமான மு.க.ஸ்டாலின் அவர்கள் அனுப்பிய திருமண வாழ்த்து செய்தியை வழங்கினார்கள்.

அமைச்சரை பதவி நீக்கக் கோரி ஆர்ப்பாட்டம்!

தி.மு.கழகத்தினரை கைது செய்வதா?

இந்திய ஐக்கிய கம்யூனிஸ்ட் கட்சி கண்டனம்!

சென்னை, ஜூலை 2 - “போதைப் பொருள் பயன்படுத்திய அமைச்சரை பதவி நீக்கம் செய்யக்கோரி நடைபெற்ற ஆர்ப்பாட்டத்தில் தி.மு.கழகத்தினரை கைது செய்தது கண்டனத்திற்குரியது” என்று இந்திய ஐக்கிய கம்யூனிஸ்ட் கட்சி (எம்.கே.) கூறியுள்ளது.

இதுகுறித்து இக்கட்சியின் தமிழ்நாடு மாநிலச் செயலாளர் எஸ்.பாஸ்கரன் விடுத்துள்ள அறிக்கை வருமாறு:-

சில முக்கிய பிரச்சினைகளை அரசின் கவனத்திற்கு கொண்டு செல்வதற்கோ, அல்லது அரசு பதவியில் உள்ளவர்களின் தவறான செயல்களை கண்டித்தோ, மக்கள் கவனத்தை ஈர்க்கும் வகையில் ஆர்ப்பாட்டம் நடத்துவது என்பது அரசியல் கட்சிகளின் ஜனநாயக

உரிமை ஆகும். ஆனால், அத்தகைய ஜனநாயக உரிமைகளை நசுக்கும் வகையில் ஆர்ப்பாட்டத்திற்கு அனுமதி மறுப்பதும், ஆர்ப்பாட்டத்தில் பங்குக் கொண்டோரை காவல்துறையினர் முரட்டுத்தனமாக கையாண்டு கைது செய்ததும் அரசியல் அநாகரிகத்தின், அராஜகத்தின் உச்சமாகும்.

அந்த வகையில் தமிழ்நாடு அமைச்சர் சரக்குமாரின் செயல்பாடு குறித்து சந்தேகம் கொண்டு திராவிட முன்னேற்றக் கழகம் இன்று நடத்துவதாக அறிவித்திருந்த கண்டன ஆர்ப்பாட்டத்தை தடுக்கும் விதமாக அமைந்துள்ள விஜய் தலைமையிலான அரசு காவல்துறையை ஏவி விட்டு, தி.மு.க. போன்ற பிரதான எதிர்க்கட்சிகளின் ஆர்ப்பாட்டத்தினை

நசுக்க முயல்வது என்பது ஜனநாயக படுகொலை என எமது இந்திய ஐக்கிய கம்யூனிஸ்ட் கட்சி (எம்.கே.) கருதுகிறது. இத்தகைய ஜனநாயக விரோத நடவடிக்கைகளை கைவிட்டு, ஜனநாயக மாண்புகளை கடைப்பிடித்து நடக்குமாறு தமிழ்நாடு அரசினை இந்திய ஐக்கிய கம்யூனிஸ்ட் கட்சி (எம்.கே.) சார்பில் கேட்டுக் கொள்கிறோம்.

இவ்வாறு அவர் தமது அறிக்கையில் கூறியுள்ளார்.

“ஜனங்களே.. ஜாக்கிரதை!”

இடைத்தேர்தல் பெரும்பாலும் உறுப்பினர்கள் செத்து செத்து வரும்!

செத்து வருகிறது! ஜனங்களே.. ஜாக்கிரதை!


நம் இன்பத் தமிழ்நாட்டில் இப்போது வரும் இடைத்தேர்தல்.



கவிஞர் கங்கைமணிமாறன் மயிலாடுதுறை

திராவிட இயக்க தீரர்கள் நினைவு நாள்

புலவர் கோவிந்தன் ஜூலை 2 (1991)



1937ஆம் ஆண்டில் தமது இருபதாவது வயதில் பொதுவாழ்வில் அடியெடுத்து வைத்தவர். பேரறிஞர் அண்ணாவின் தம்பியாக, தலைவர் கலைஞரின் உற்ற தோழனாக இருந்து இளமை மிடுக்கு மாறாமல், கழக அடலேறென அயர்வின்றி பணியாற்றியவர்.

1958ல் திருவத்திபுரம் ஊராட்சி மன்ற உறுப்பினராகவும் 1962லிருந்து தொடர்ந்து பத்தாண்டுகள் தமிழக சட்டமன்ற உறுப்பினராகவும், 1967ல் சட்டப்பேரவையின் துணைத் தலைவராகவும், 1969 பிப்ரவரி முதல் பேரவையின் தலைவராகவும் பொறுப்பேற்று மாற்றுக் கருத்துக் கொண்டோரும் போற்றும் வகையில் திறம்பட பணியாற்றியவர்.

பேரறிஞர் அண்ணாவிடம் நெருங்கிப் பழக்கக் கூடிய வாய்ப்பைப் பெற்றவர்.

தலைவர் கலைஞர் அவர்கள் 1989ஆம் ஆண்டு கழகம் நடத்திய முப்பெரும் விழாவில் இவருக்கு “அண்ணா விருது” வழங்கி சிறப்பித்தார்.

“கழகத்தையும் பொதுப்பணியையும் இரு கண்களாகக் கொண்டு செயலாற்றிய அந்தச் செந்தமிழ் அறிஞரின் புகழ் என்றும் நிலைக்கும்!” என தலைவர் கலைஞர் அவர்கள் இரங்கல் செய்தியில் குறிப்பிட்டுள்ளார்.

தலைமைக் கழகம்

தி.மு.க.

மின் கழக தொ.மு.ச. எல்.குமாரசாமி மறைவு! கழகத்தினர் அஞ்சலி!

சென்னை, ஜூலை 2 - தொ.மு.ச. தமிழ்நாடு மின்சார வாரியத் தொழிலாளர் முன்னேற்றச் சங்கத்தின் மூத்த உறுப்பினரும், பல்வேறு பொறுப்புகளை திறம்பட வகித்து, தொழிலாளர் நலனுக்காக தன்னலமின்றி அர்ப்பணிப்புடன் பணியாற்றிய வருமான எல்.குமாரசாமி அவர்கள் 29.06.2026 அன்று இயற்கை எய்தினார் என்பதை மிகுந்த வேதனையுடனும் ஆழ்ந்த வருத்தத்துடனும் அதிகரித்துக் கொள்கிறோம்.

எல்.குமாரசாமி அவர்கள் சங்கத்திற்கும், தொழிலாளர் இயக்கத்திற்கும் திறம்பட பணியாற்றியவர். இச்செய்தியறிந்ததும் கழகத்தினர் தொழிலாளத்




தோழர்கள் திரளாகச் சென்று மறைந்த எல்.குமாரசாமி அவர்கள் உடலுக்கு மலர் மாலை வைத்து இறுதி அஞ்சலி செலுத்தினார்.

அன்னாரின் இறுதி ஊர் வலம் மற்றும் தகன நிகழ்வு 30.06.2026 (செவ்வாய்க்கிழமை) மாலை 4.00 மணிக்கு வேளச்சேரியில் நடைபெற்றது.

திராவிட இயக்க தீரர்கள் நினைவு நாள்

திருவரங்கம் க.இராசவேலு ஜூலை 2 (2013)



நீதிக்கட்சி குடும்பத்தைச் சேர்ந்த இவர், பள்ளிப் பருவத்திலேயே திராவிட இயக்கத்தில் தன்னை இணைத்துக் கொண்டு, பின்னர் கழகம் துவங்கப்பட்ட போதே, கழகத்தில் இணைந்து பணியாற்றத் தொடங்கியவர்.

திருவரங்கம் பகுதியில் கழகம் வளர பாடுபட்ட மூத்த முன்னோடிகளில் இவரும் ஒருவர்.

மதி எனும் இதழை நடத்தியும், நாடகங்கள் எழுதி அதில் நடித்தும், ‘சென்பகத் தமிழ் அரங்கு’ எனும் தமிழ் அமைப்பினை தொடங்கி, அதன் மூலம் ஆயிரக்கணக்கான தமிழிலக்கியக் கூட்டங்கள் நடத்தி தமிழ் வளர்ச்சிக்கு பாடுபட்டவர்.

திருவரங்கம் நகர்மன்ற எதிர்க்கட்சித் தலைவராக பணியாற்றி அந்நகர வளர்ச்சிக்கு பாடுபட்டவர்.

திருவரங்கம் ரங்கநாதர் கோவில் அறங்காவலர் குழுத் தலைவராக பொறுப்பு வகித்தவர்.

2010ல் தமிழ்ச் சான்றோர் பெருமக்களுக்கு வழங்கும் விழாவில் ‘அகவை முதிர்ந்த தமிழறிஞர்’ எனும் விருதினை கழகத் தலைவர் மு.க.ஸ்டாலின் அவர்கள் வழங்கப்பட்டு சிறப்பிக்கப்பட்டவர்.

தலைமைக் கழகம்

தி.மு.க.